

जल जीवन मिशन कार्यक्रमांतर्गत मौजे
अण्णापूर, ता.शिरूर, जि. पुणे (Scheme Code
२०००५००६) येथील नळ पाणी पुरवठा योजनेस
पुनर्सुधारीत प्रशासकीय मान्यता प्रदान
करणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुप्रमा-२०२५/प्र.क्र.१८४/पापु-२२
७ वा मजला, गोकुळदास तेजपाल रुग्णालय संकुल,
लोकमान्य टिळक मार्ग, मंत्रालय, मुंबई-४०० ००९
दिनांक: ३१ जुलै, २०२६.

वाचा :-

- १) अधीक्षक अभियंता, महाराष्ट्र जीवन प्राधिकरण, पुणे यांचे मूळ तांत्रिक मान्यता आदेश, दिनांक १२.१०.२०२१.
- २) मुख्य कार्यकारी अधिकारी, जिल्हा परिषद, पुणे यांचे प्रशासकीय मान्यता आदेश, दि. २२.१०.२०२१.
- ३) पाणी पुरवठा व स्वच्छता विभाग, शासन निर्णय क्रमांक ग्रापापु-२०२१/प्र.क्र.३६५/पापु-१८, दि.१६.१२.२०२१.
- ४) मुख्य अभियंता, महाराष्ट्र जीवन प्राधिकरण, पुणे यांचे पुनर्सुधारीत तांत्रिक मान्यता आदेश, दिनांक ०३.०९.२०२४.
- ५) मुख्य कार्यकारी अधिकारी, जिल्हा परिषद, पुणे यांचे पत्र, जा.क्र./ग्रापापु/तांशा /६६३/२०२४, दिनांक ०९.०९.२०२४.
- ६) राज्यस्तरीय तांत्रिक सल्लागार समितीच्या (State Level Technical Advisory Committee) ४ थ्या बैठकीचे इतिवृत्त, क्र.जजीमि- २०२४/प्र.क्र.१९३/पापु-०७, दि.१४.१०.२०२४.
- ७) व्यय अग्रक्रम समितीच्या दि. ३०.०४.२०२६ रोजीच्या बैठकीचे इतिवृत्त क्र. व्ययअ-२०२६/प्र.क्र. १२/अर्थ-०२, दि. १५.०५.२०२६
- ८) वित्त विभाग, शासन निर्णय क्र.व्यअस २०२६/प्र.क्र.१४/अर्थसंकल्प-२, दि.०२.०६.२०२६.

प्रस्तावना :-

मौ. अण्णापूर, ता.शिरूर, जि.पुणे येथील नळ पाणी पुरवठा योजनेच्या मूळ अंदाजपत्रकास संदर्भ क्रमांक ०१ अन्वये अधीक्षक अभियंता, महाराष्ट्र जीवन प्राधिकरण, पुणे यांनी तांत्रिक मान्यता प्रदान केली आहे. तसेच संदर्भ क्रमांक ०२ येथील आदेशान्वये सदर योजनेस प्रशासकीय मान्यता प्रदान केली आहे. तसेच, सदर योजनेस रु.३२१.०४ लक्ष इतक्या वाढीव किंमतीस सुधारित प्रशासकीय

मान्यता संदर्भाधीन क्र.३ येथील शासन निर्णयान्वये प्रदान करण्यात आली आहे. तदनंतर योजनेमध्ये जादा दर निविदा व तांत्रिक बदल होत असल्याने मुख्य कार्यकारी अधिकारी, जिल्हा परिषद, पुणे यांनी प्रस्तुत नळ पाणी पुरवठा योजनेस पुनर्सुधारीत प्रशासकीय मान्यता देण्याचा प्रस्ताव संदर्भीय क्र. ५ येथील पत्रान्वये शासनास सादर केला आहे. सदर प्रस्तावास संदर्भ क्र. ४ अन्वये मुख्य अभियंता, महाराष्ट्र जीवन प्राधिकरण, पुणे यांनी दिलेल्या पुनर्सुधारीत तांत्रिक मान्यतेस अनुसरून येणाऱ्या किंमतीस पुनर्सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

“जल जीवन मिशन कार्यक्रम” अंतर्गत मौ. अण्णापूर, ता.शिरूर, जि.पुणे येथील नळ पाणी पुरवठा योजनेस संदर्भ क्र. २ येथील आदेशान्वये रु. २८९.६६ लक्ष किंमतीच्या मूळ अंदाजपत्रकास प्रशासकीय मान्यता देण्यात आलेली आहे. जादा दर निविदा, वस्तु व सेवाकरात वाढ (GST) १२% वरून १८% तसेच तांत्रिक कारणास्तव बदल झाल्यामुळे योजनेच्या किंमतीत वाढ झाल्याने मौ. अण्णापूर, ता.शिरूर, जि.पुणे नळ पाणी पुरवठा योजनेच्या रु. ८८७.५८ लक्ष (रुपये आठ कोटी सत्त्याऐंशी लक्ष अठ्ठावण्ण हजार फक्त) ढोबळ किंमतीस पुढील अटींच्या अधीन राहून पुनर्सुधारीत प्रशासकीय मान्यता देण्यात येत आहे.

अटी

१. सदर योजनेच्या अनुषंगाने संदर्भ क्र. ६ व ७ येथील अनुक्रमे राज्यस्तरीय तांत्रिक सल्लागार समिती व व्यय अग्रक्रम समितीच्या इतिवृत्तातील सुचनांबाबत आवश्यक कार्यवाही करण्यात यावी.
२. पुनर्सुधारीत प्रशासकीय मान्यतेच्या किंमतीच्या मर्यादेतच कार्यारंभ आदेशात नमूद विहित मुदतीत काम पूर्ण करून प्रत्यक्ष पाणीपुरवठा सुरु करण्याची दक्षता जिल्हा परिषदेने घ्यावी.
३. योजनेची अंमलबजावणी करताना प्रचलित शासन निर्णय, नियम, CVC तत्वे, वित्तीय मर्यादा, विहित निविदा कार्यपद्धती अनुसरणे, आवश्यकतेनुसार राज्य तांत्रिक सल्लागार समिती व व्यय अग्रक्रम समितीने योजनेच्या व कामाच्या अनुषंगाने दिलेल्या निदेशांचे व त्रुटींची पूर्तता करणे याची सर्वस्वी जबाबदारी जिल्हा परिषदेची राहिल.
४. उपरोक्त नमूद सुधारीत किंमतीत उर्वरित सर्व कामे विहित मुदतीत पूर्ण करण्याची जबाबदारी मुख्य कार्यकारी अधिकारी यांची राहिल.
५. या योजनेस सहमती दिलेल्या मूळ प्रशासकीय मान्यतेच्या तसेच तांत्रिक मान्यता देतांना नमूद केलेल्या अटी व शर्तीचे काटेकोरपणे पालन करण्यात यावे.

६. ही योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद व संबंधित ग्रामपंचायतचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
७. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
८. सदर योजना पूर्ण झाल्यावर स्थानिक स्वराज्य संस्थेने (संबंधित ग्रामपंचायत/जिल्हा परिषद) योजना हस्तांतरित करून घेणे बंधनकारक राहिल. तसेच योजनेचे लेखे बंद करण्यात यावेत.
९. सन २०१३ मधील CAG च्या अहवालानुसार राज्यातील २१% पाणी पुरवठा योजना या देखभाल दुरुस्ती अभावी, वीज देयक न भरल्यामुळे (Poor maintenance/nonpayment of electricity of bills) बंद पडल्या असल्याचे दिसून येते. यास्तव सदर योजना आर्थिकदृष्ट्या सक्षम राहण्याच्या दृष्टीने पाणीपट्टी दरामध्ये आवश्यकतेनुसार वाढ करण्याची जबाबदारी संबंधित ग्रामपंचायत/जिल्हा परिषद यांची राहिल.
१०. हगणदारीबाबतच्या प्रचलित धोरणानुसार कार्यवाही करण्यात यावी.
११. प्रस्तुत योजना कोणत्याही परिस्थितीत पुनर्सुधारीत केली जाणार नाही याची जबाबदारी जिल्हा परिषद यांची राहिल.
१२. जल जीवन मिशन अंतर्गत प्रशासकीय खर्च अनुज्ञेय नसल्याने जर सदर योजनेच्या सुधारीत अंदाजपत्रकामध्ये ४ टक्के प्रशासकीय खर्च घेण्यात आलेला असेल, तर तो वगळण्यात यावा.
०२. ज्या योजनांच्या निविदा दि.२१.०६.२०२२ पुर्वी स्वीकृत करण्यात आल्या आहेत, अशा योजनेच्या सुधारीत किंमतीतील वाढीव खर्च जल जीवन मिशन कार्यक्रमाच्या केवळ राज्य हिस्स्याच्या मंजूर अनुदानातून भागविण्यात यावा.

तसेच ज्या योजनांकरीता दि.२१.०६.२०२२ व तदनंतर कार्यदेश देण्यात आले आहेत, अशा योजनांना Discovered/Approved cost संकल्पना लागू आहे. सदर योजनेची Discovered Cost रु. ३२६.५१ लक्ष असून Discovered/Approved cost च्या मर्यादेपर्यंतचा खर्च जल जीवन मिशन कार्यक्रमाच्या वेळोवेळी निर्गमित केलेल्या मार्गदर्शक सुचनांप्रमाणे केंद्र व राज्य हिश्याच्या मंजूर अनुदानातून भागविण्यात यावा. तसेच सुधारीत प्रशासकीय मान्यतेनुसार मंजूर किंमतीतून Discovered/Approved cost वजा जाता शिल्लक खर्च हा जल जीवन मिशन कार्यक्रमाच्या केवळ राज्य हिश्याच्या मंजूर अनुदानातून भागविण्यात यावा.

०३. सदर सुधारीत प्रशासकीय मान्यता म्हणजे क्षेत्रिय कार्यालयांकडून प्राप्त प्रस्तावातील तांत्रिक बाबी, निविदा विषयक केलेली कार्यवाही व क्षेत्रिय निर्णय किंवा अनियमितता असल्यास त्यास शासनाची मान्यता गृहीत धरण्यात येऊ नये. सबब असे प्रकरण उद्भवल्यास त्यास संबंधित अंमलबजावणी यंत्रणा सर्वस्वी जबाबदार असेल.

०४. प्रस्तुत योजनेस सुधारीत प्रशासकीय मान्यता ही नियोजन विभाग अनौ.सं क्र.३१४/कार्या.१४४३, दि.१३.०५.२०२५, वित्त विभाग अनौ.सं.क्र.४७५/२०२५/व्यय-०३, दि.२९.१०.२०२५ तसेच संदर्भाधीन क्र. ७ येथील व्यय अग्रक्रम समितीच्या बैठकीच्या इतिवृत्तातील दिलेली मान्यता व संदर्भाधीन क्र.८ येथील नमुद शासन निर्णयान्वये विभागास प्रदान करण्यात आलेल्या प्राधिकारानुसार देण्यात येत आहेत.

०५. जल जीवन मिशन अंतर्गत Shifting of connections ची परवानगी नसल्याने सदर तरतूद सुधारित योजनेत केली असल्यास त्याची अंमलबजावणी करू नये.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०७३१११४७३६७२२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(हर्ष जगदाळे)

कार्यासन अधिकारी, महाराष्ट्र शासन.

प्रत,

- १) मा. मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
- २) मा. राज्यमंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
- ३) मा. विरोधी पक्षनेता, महाराष्ट्र विधानसभा/ विधान परिषद.
- ४) मा. विधानमंडळ सदस्य (सर्व)
- ५) अपर मुख्य सचिव, वित्त विभाग, मंत्रालय, मुंबई.
- ६) अपर मुख्य सचिव, पाणी पुरवठा व स्वच्छता विभाग, मंत्रालय, मुंबई.
- ७) सचिव, नियोजन विभाग, मंत्रालय, मुंबई.
- ८) सदस्य सचिव, महाराष्ट्र जीवन प्राधिकरण, मुंबई.
- ९) मिशन संचालक, राज्य पाणी व स्वच्छता मिशन, बेलापूर, नवी मुंबई.
- १०) जिल्हाधिकारी, पुणे.
- ११) मुख्य कार्यकारी अधिकारी, जिल्हा परिषद, पुणे.
- १२) महालेखापाल (लेखा परीक्षा), महाराष्ट्र-१ मुंबई, महाराष्ट्र-२ नागपूर.
- १३) महालेखापाल (लेखा व अनुज्ञेयता), महाराष्ट्र-१ मुंबई, महाराष्ट्र-२ नागपूर.
- १४) मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
- १५) मुख्य अभियंता, महाराष्ट्र जीवन प्राधिकरण, प्रादेशिक विभाग, पुणे.
- १६) अधीक्षक अभियंता, महाराष्ट्र जीवन प्राधिकरण, पुणे.
- १७) संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- १८) आयुक्त, भूजल सर्वेक्षण आणि विकास यंत्रणा, पुणे.
- १९) वरिष्ठ भुवैज्ञानिक, भूजल सर्वेक्षण आणि विकास यंत्रणा, पुणे.
- २०) कार्यकारी अभियंता, महाराष्ट्र जीवन प्राधिकरण, पुणे.
- २१) कार्यकारी अभियंता, ग्रामीण पाणी पुरवठा विभाग, जिल्हा परिषद, पुणे.
- २२) कार्यासने (पापु-०४ व २०), पाणी पुरवठा व स्वच्छता विभाग, मंत्रालय, मुंबई.
- २३) निवड नस्ती पापु-२२.